

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು
॥ ಶ್ರೀಮನ್ನಾರಾಯಣೀಯೇ ಸಪ್ತಷಷ್ಟಿತಮಂ ದಶಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತಷಷ್ಟಿತಮಂ ದಶಕಂ ||
ಭಗವತಸ್ತೀರೋಧಾನಾದಿವರ್ಣನಂ

ಸ್ಫುರತ್ಪರಾನಂದರಸಾತ್ಮಕೇನ

ತ್ವಯಾ ಸಮಾಸಾದಿತಭೋಗಲೀಲಾಃ |

ಅಸೀಮಮಾನಂದಭರಂ ಪ್ರಪನ್ನಾ

ಮಹಾಂತಮಾಪುರ್ಮದಮಂಬುಜಾಕ್ಷ್ಯಃ || 67.1 ||

ನಿಲೀಯತೇಽಸೌ ಮಯಿ ಮಯ್ಯಮಾಯಂ

ರಮಾಪತಿರ್ವಿಶ್ವಮನೋಭಿರಾಮಃ |

ಇತಿ ಸ್ಮ ಸರ್ವಾಃ ಕಲಿತಾಭಿಮಾನಾ

ನಿರೀಕ್ಷ್ಯ ಗೋವಿಂದ ತಿರೋಹಿತೋಽಭೂಃ || 67.2 ||

ರಾಧಾಭಿಧಾಂ ತಾವದಜಾತಗರ್ವಾ -

ಮತಿಪ್ರಿಯಾಂ ಗೋಪವಧೂಂ ಮುರಾರೇ |

ಭವಾನುಪಾದಾಯ ಗತೋ ವಿದೂರಂ

ತಯಾ ಸಹ ಸ್ವೈರವಿಹಾರಕಾರೀ || 67.3 ||

ತಿರೋಹಿತೇಽಥ ತ್ವಯಿ ಜಾತತಾಪಾಃ

ಸಮಂ ಸಮೇತಾಃ ಕಮಲಾಯತಾಕ್ಷ್ಯಃ |

ವನೇ ವನೇ ತ್ವಾಂ ಪರಿಮಾರ್ಗಯಂತ್ಯೋ

ವಿಷಾದಮಾಪುರ್ಭಗವನ್ನಪಾರಂ || 67.4 ||

ಹಾ ಚೂತ ಹಾ ಚಂಪಕ ಕರ್ಣಿಕಾರ

ಹಾ ಮಲ್ಲಿಕೇ ಮಾಲತಿ ಬಾಲವಲ್ಯಃ |

ಕಿಂ ವೀಕ್ಷಿತೋ ನೋ ಹೃದಯೈಕಚೋರಃ
ಇತ್ಯಾದಿ ತಾಸ್ತೃತ್ವವಣಾ ವಿಲೇಪುಃ || 67.5 ||

ನಿರೀಕ್ಷಿತೋಽಯಂ ಸಖಿ ಪಂಕಜಾಕ್ಷಃ
ಪುರೋ ಮಮೇತ್ಯಾಕುಲಮಾಲಪಂತೀ |
ತ್ವಾಂ ಭಾವನಾಚಕ್ಷುಷಿ ವೀಕ್ಷ್ಯ ಕಾಚಿತ್
ತಾಪಂ ಸಖೀನಾಂ ದ್ವಿಗುಣೀಚಕಾರ || 67.6 ||

ತ್ವದಾತ್ಮಿಕಾಸ್ತಾ ಯಮುನಾತಟಾಂತೇ
ತವಾನುಚಕ್ರುಃ ಕಿಲ ಚೇಷ್ಟಿತಾನಿ |
ವಿಚಿತ್ಯ ಭೂಯೋಽಪಿ ತಥೈವ ಮಾನಾತ್
ತ್ವಯಾ ವಿಮುಕ್ತಾಂ ದದೃಶುಶ್ಚ ರಾಧಾಂ || 67.7 ||

ತತಃ ಸಮಂ ತಾ ವಿಪಿನೇ ಸಮಂತಾತ್
ತಮೋವತಾರಾವಧಿ ಮಾರ್ಗಯಂತ್ಯಃ |
ಪುನರ್ವಿಮಿಶ್ರಾ ಯಮುನಾತಟಾಂತೇ
ಭೃಶಂ ವಿಲೇಪುಶ್ಚ ಜಗುರ್ಗುಣಾಂಸ್ತೇ || 67.8 ||

ತಥಾ ವೃಥಾಸಂಕುಲಮಾನಸಾನಾಂ
ವ್ರಜಾಂಗನಾನಾಂ ಕರುಣೈಕಸಿಂಧೋ |
ಜಗತ್ತ್ರಯೀಮೋಹನಮೋಹನಾತ್ಮಾ
ತ್ವಂ ಪ್ರಾದುರಾಸೀರಯಿ ಮಂದಹಾಸೀ || 67.9 ||

ಸಂದಿಗ್ಧಸಂದರ್ಶನಮಾತ್ಮಕಾಂತಂ
ತ್ವಾಂ ವೀಕ್ಷ್ಯ ತನ್ವ್ಯಃ ಸಹಸಾ ತದಾನೀಂ |
ಕಿಂ ಕಿಂ ನ ಚಕ್ರುಃ ಪ್ರಮದಾತಿಭಾರಾತ್
ಸ ತ್ವಂ ಗದಾತ್ ಪಾಲಯ ಮಾರುತೇಶ || 67.10 ||

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತಷಷ್ಟಿತಮಂ ದಶಕಂ ಸಮಾಪ್ತಂ ||